

il-Huttafa

il-magazin ta' Klabb Huttaf



ajkla bajda





Hej Huttaf!

Nahseb kollha smajtu bil-global warming u bil-klima tad-dinja li qed tinbidel minħabba t-tnejgħijs tal-bniedem. U nahseb kollha tafu kemm hi serja dil-problema. Però hawn nies li għadhom ma fehmux...

Tit ilu fuq l-internet qrajt fi blog ta' wieħed li jaħseb li hu ġenju. Fost il-hmerijiet li kiteb, qal kemm jinsab kument li t-temp tad-dinja qed jiġi ghax b'hekk issa hu jkun jista' tgawdi iktar il-bahar u x-xut! U biex iktar juri kemm hu bravu żied jgħid, "Kollu tort tan-natura. Imissa tleħhaq mal-iżvilupp tal-bniedem, u mhux toqghod qisha l-fjakkha thalli l-ispeċi jmutu." Iss mur obsor hej!

U t-traġedja tafu x'inhi? Li dan l-gharef ma kienx qed jiċċajta!

Hbieb, meta l-fjuri u l-annimali fin-natura jibdew jonqsu u jispicċaw, dan huwa sinjal li hemm xi ħażja hażina. U xogħolna l-bnedmin hu li nippuraw naraw x-qed jiġi u nirranġaww, mhux ngħidu kemm hi fjakka n-natura. B'xorti tajba hafna xjenzati jafuh dan u jagħmlu minn kollob biex jifhmu l-problema.

Jekk nghollu spallejnej u nwahħlu fin-natura nkunu qisna xi ħadd li jbejjep u t-tabib jghidlu "Habib, qed timrad. Jekk tkompli tpejjep se tmut." U dan fok jaqta' t-tippi, jgħid: "Kollu tort ta' ġismi, imissu jidra d-duħħan u mhux joqghod jimrad!"

U issa nawguralkom sena ġiddi oħra eċċitanti ta' skola, hbieb, logħob, ferh u tagħlim! Ċaw ċaw hbieb...

Victor


Victor Falzon
l-editur

C O U N T

2

Daqshekk baqa' xħur biex jispicċa għal dejjem
l-insib ta' l-ghasafar minn Malta.
(suppost!)

D O W N



L-AJKLA BAJDA (short-toed eagle *Circaetus gallicus*) hija waħda mill-fit speċi ta' ajkli li jighaddu minn Malta waqt il-passa. Dar-ritratti hadu l-habib tagħna Michael Sammut fit-ġimħat ilu waqt li kien berdwocing hdejn il-Buskett, u ghaddiet waħda minn fuq rasu! Xi ġmiel ta' tajra, u x'hasra li għad hawn nies li ma jafux igawdu l-ghasafar hajjin u hielsa.

X'hemm mal-facċata?



Żmien ix-xita...
żmien il-bebbux!



X'għandna?

Editorjal	2
Aħbarijiet	3
Mid-dinja	4
X'nista' nara tgħid?	5
Il-Holm ta' Ġeremija	5
Il-Fraxxnu	6
Friefet	7
Attività	8
Ambjentalist fl-iskola	8
It-Tajga (2)	9
Nilagħbu tikka	10
Gallerija	10
Qatt innutajt?	11
Dinja Waħda	11

Il-kumitat ta' Klaib Huttaf

Kathleen Mamo (kap) • Jason Aloisio
• Matthew Borg Cardona • Desirée Falzon
• Victor Falzon • Angèle Pulis

kuntatt

indirizz
BirdLife Malta
57/28 Triq Abate Rigord
Ta' Xbiex XBX 1120
tel 21347644 / 21347645 / 21347646
imej info@birdlifemalta.org
imej tal-magażin il-huttaf@birdlifemalta.org
websajt www.birdlifemalta.org

Klaib Huttaf

Klaib Huttaf huwa t-taqsimha ta' BirdLife Malta għall-membri ta' taħbi it-18-il sena. Għall-membri tal-Klaib nagħmlu harġiet fil-kampanja, żjarat f'riservi naturali, mixjet, harġiet bil-lanċa, u nagħmlu wkoll xogħol ambjentali. Kull xaharejn noħorġu dal-magażin Il-Huttaf li nibaqtuh lill-membri d-dar bil-posta. Bhalissa fil-Klaib qeqhdin iktar minn 1000 membru. Shubija fi Klaib Huttaf hija €7 fis-sena.



© Publikazzjoni BirdLife Malta, Ottubru 2008
Disinn u produzzjoni Victor Falzon
Stampat għand Poulton's Print Shop



F'Awwissu li ghaddha niżlu

53 Fras-serventi jistrienu fir-riserva naturali ta' l-Għadira. Raqdu raqda, teftu xi ħażja imbagħad taru biex ikomplu l-vjaġġ tagħhom. Ritratt ta' Denis Cachia

F'dar-ritratt
jidhru 10
Čikoni
Suwed...



...u f'dan
jidhru tlieta
mill-viċin.



Čorma Cikoni

Fit-23 Settembru 2008, berdwoċers tal-BirdLife li kienu l-Buskett raw spettaklu fuq rashom: qatgħa ta' 11-il Čikoni Sewda! Dan l-ghasfur jipressjonak għax kbir, iswed u abjad, għandu ġwienah enormi, u għonqu u saqaji twal. F'Malta huwa rari mhux hażin. u anke li tara wieħed hija haġa specjal, aħseb u ara 11 f'salt! Imma b'niket ikollna nħabbru li l-ghada filghodha hafna minn dawn iċ-ċikoni (jekk mhux kollha) sparawlhom u qatluhom kaċċaturi kriminali.

Gżira żgħira f'nofs ta' baħar!




F'Awwissu li ghaddha żewġ membri berdwoċers Edward Bonavia u Chris Cachia Zammit kien fuq dghajsa ffit 'il barra minn Malta. Kien qed jistudjaw l-ghasfar għal progett tal-BirdLife, u hin minnhom kien qed josservaw grupp Kanji ta' Filfla u Ċirlew Iswed f'wiċċi l-ilma. Dak il-ħin tfaccat "għira" żgħira f'wiċċi il-baħar, u waħda miċ-cirlew niżlet tistrieh fuqha. Chris kien pront hadiha ritratt. Tghiduli: Iss! Allura?

HARSU SEW lejn ir-ritratt! Dik il-ġżira ma kienet għażira xejn, imma dahar ta' fekkura tal-baħar! Mid-dehra dawn l-affarrijiet mhux fil-kartuns biss jiġi :-)

Ta' Ċenc... Tgħid fl-aħħar salvajnieh?

Chris Cachia Zammit

Is-sisien u x-xaghri f'Ta' Ċenc fl-ahhar saru SAC (Special Area of Conservation) u SPA (Special Protection Area), jiġifieri issa jkun diffiċċi hafna biex isir żvilupp f'dawk l-inħawi. Il-BirdLife ilha 20 sena tiġġieled ghall-harsien ta' dal-post maġiku. Tghid fl-ahħar irnexxielna?



Ta' Ċenc qiegħed hawnhekk. Oj int, mohħok hawn!





Kwart mill-mammiferi tad-dinja fil-periklu



Fid-dinja jeżistu **5487 speci** differenti ta' mammiferi li nafu bihom. Hemm minnhom komuni, bħall-ġrieden u l-fniek. Imma hemm oħrajn li tant saru rari li jistgħu jispicċaw mid-dinja. Minn dawn bħalissa hemm **1141 speci**, jiġifieri 22% (kważi kwart) tal-mammiferi kollha. Ghaliex qed jispicċaw?

L-akbar problema hija li l-bniedem qed jeqirdilhom l-ambjent. Kull haġa hajja trid l-ambjent tagħha biex tgħix. Jekk l-ambjent jispicċalha, tispicċa hi wkoll.

Fost il-mammiferi li saru rarissmi hemm l-LINČA SPANJOLA (Iberian Lynx), tip ta' qattus kbir li fid-dinja baqa' biss xi 100.

Rari ħafna wkoll hija l-MONKA (Monk Seal), foka li tgħix fil-Mediterran. Din għandha elf problema: jaqbdha s-sajjeda, qed jispicċalha l-ħut, qed jitniġġes il-baħar, u x-xut fejn ikollha ż-żgħar qed jimtlew turiżmu. Baqa' inqas minn 500.

Mammiferu li qed teqirdu marda misterjuža huwa x-XITAN TAŻMAN (Tasmanian Devil), li naħfu bħala Taż, il-kartun simpatiku! Tghid se jsir estint?

Rarissma wkoll hija l-GORILLA TAL-MUNTANJI (Mountain Gorilla). Fadal biss xi 700. Ir-raġuni: qtugħ tal-foresti u l-mišħuta kaċċa.



Għandna nagħmlu sforz kbir biex ma nitifux iktar mammiferi mid-dinja. Mhux biss għax ħafna minnu tort tagħha, imma anke għax aħna wkoll mammiferi!

linċa bl-ferħ

frieh tax-xitan tażżeman

Ġdid fjamant

Fl-Gabon sabu għasfur ġdid. Tim ta' xjenzati kien qed jagħmlu studju tal-ħajja f'waħda mill-foresta tal-Gabon, pajiż fl-Afrika Centrali, u sabu għasfur żgħir daqs Bufula Sewda. Għall-ewwel hasbu ferħ ta' xi razza li kienet digħi jafu biha, imma cċekkjaw lu d-DNA u indunaw li kien speci ġiddi. Semmewh

Olive-backed Forest Robin Stiphrornis pyrrholaeus

imma dwar il-ħajja tiegħi għadha għadha għadha, u x-xut fejn ikollha ż-żgħar qed jimtlew turiżmu. Baqa' inqas minn 500.

Insomma, in-natura dejjem b'xi sorpriża, hux!



Kien mitluf...



Fl-1914 f'Sumatra, għażira kbira fl-Indoneżja, kien instab speci ta' ċerv żgħir li sejhlu **Sumatran Muntjak** *Muntiacus montanus*. Imma wara l-1930 l-annuali ma deherx iktar, u kien hasbu li nqed.

Imma dan l-ahħar, xjenzati tal-Flora u Fauna International reġgħu sabuha fil-Kerinci-Seblat National Park. Kienet hajja u maqbuda f'nassa ta' kaċċatur! Hadulha xi ritratti imbagħad helsuha.

Il-Kerinci-Seblat National Park huwa kbir 13,000km², jiġifieri xi 40 darba d-daqi ta' Malta!



Vivien Falzon

Qed nara dudu żaqiegħi!

X'nista' nara tħid?

I-arpa Osprey
Pandion haliaetus

Matul Settembru u anke Ottubru jpassi hafna tajr tal-prija, u l-Arpa hija waħda minnhom. L-Arpa mhix tajra komuni bħall-kuċċard u l-bghadan. Normalment tibqa' għaddejja bla ma tieqaf tistrieh għal-lejl, ghall-kuntrarju ta' xi tajr tal-prija ieħor. Hija tikkaċċja l-hut mill-ġhadajjar u l-baħar billi togħdos għalihi. Meta taqbad ħuta żżommha sew b'saqajha u ttir biha lejn l-art biex toqqoh ticolha bil-kwiet.

L-Arpa għandha l-ġwienah dojoq u tawwalin. Minn fuq tkun kannella skur u minn taħbi bajda.

Bħall-bqija tat-tajr tal-prija, mhix faċċi li tagħraf Arpa. Hafna drabi t-tajr itir fl-gholi u drabi ohra ma tantx jaġħitik ċans tarah. Imma taqtax qalbek, hawn diversi kotba u websaġġi li jistgħu jidher. U wara kollo, jekk fil-bidu tal-berdwoċċinig tieħu żball jew ma tagħraf x-kolli, mhix ser taqa' d-dinja, għax kulħadd jgħaddi minn dil-faži. Anke berwoċċers mustaċċuni!



Denis Cachia

Din l-arpa kienet niżlet tistrieh fir-riserva tal-Għadira. F'Malta mhux soltu jieqfu l-arpie, għalhekk din kienet haġa rari.

Jason Aloisio jghid il-fuq għasfur li nistgħu naraw daz-żmien tas-sena

L-istampa meħuda mill-ktieb
Għasafar Madwarna, li qiegħed
għall-bejgh €5.



Il-ħolm ta' Ģeremija I-Ġurat



Qed noħlom li xi darba tneħħu hafna mill-arbli tad-dawl li mlejtu t-toroq fil-kampanja bihom, u flokhem tużaw dik l-invenzjoni sabiha: il-cats-eyes. Cats-eyes huma biċċiet żgħar ta' materjal ileqq li jitwaħħlu f'nofs u f'genb it-triq. Dawn jirriflettu d-dawl tal-karozzi u s-sewwieq jara xorta fejn hi t-triq anke jekk ma jkunx hemm lampa waħda.

Immaġinaw kemm energija u tniggiż tiffrankaw, kemm arbli, wajers, trinek, kejbils u lampi tiffrankaw. U kemm miljuni ta' euro!

Għaliex għadkom daqshekk iffissati bl-arbli? Ma tgħid ix li jsebbu l-ħġnejha l-ambjent, għax mingħajrhom il-veduta tal-kampanja tkun ħafna isbah.

Insomma, ha nkompli noħlom...



Il-cats-eyes
jixegħlu t-triq
bla hela ta' dawl.

rekord assolut



Fit-18 ta' Settembru 2008 fir-riserva tal-ħadid. Fjamingu... u sa xahar wara għadu hemm!! jippassiġġa fl-ilma, jiekol, jorġod u kultant itir biex juri l-ġġieli ta' ġwienah roża u suwed. Darba mar dawra sa Selvun, laqqat tir ta' senter, u ġie lura biddemmin ma' wiċċu u ma' sidru! Issa donnu għadde lu, imma min jaf? Sa ma hadna Il-Hutta ta' l-istamerja, dan l-għasfur tal-ġenn għadu hemm isāħħar lit-tfal tal-iscola li jiġi jżuruh. Qatt s'issa Fjamingu ma dam Malta daqshekk.

il-Fraxxnu

NARROW-LEAVED ASH
Fraxinus angustifolia

Il-Fraxxnu qiegħed fl-istess familia taż-Żebbuġa u tal-Filljerja, jiġifieri fil-familja Oleaceae.

Il-Fraxxnu jikber f'imsaġar horfin¹ f'widien umdi, l-aktar ma' xtut ix-xmajar tal-Ewropa Centrali u t'Isfel. Ghalkemm iħobb l-umdu, il-Fraxxnu m'għandux bżonn nixxiegħha permanenti u x-xemx iħobbha.


F'Malta l-Fraxxnu huwa rari immens. Sa xi snin ilu kont issibu biss fil-Buskett u f'Wied il-Lunzjata f'Għawdex. Il-Fraxxnu tal-Buskett huma kbar hafna u għandhom mijiet tas-snин, tant li huma mharsin mil-ligi tal-antikitajiet. B'xorti tajba dan l-ahħar snin kien hemm min kabbar Fraxxnu fin-hawi oħrajn, u llum issibu jikber ukoll f'postijiet bhal Wied Ghollieqa u L-Għammieri.

Il-Fraxxnu għandu mod interessanti kif isāġar². Iż-żerriegħha jagħmilha f'qatgħet li jkunu lesti għat-tifrix fil-bidu tal-harifa. Dawn ikollhom forma ta' skrun ta' helikopter li bih "itiru" u b'hekk jinfir Xu ahjar. Biex iż-żerriegħha tikber sew u tinbet għandha bżonn xitwa kiesha, fejn it-temperatura trid taqa' taħt jew qrib hafna ż-żero għal xi żmien. Fil-fatt biex tkabbar minnha, iż-żerriegħha qabel tiżraqha trid



Dis-siġra kbira tal-Fraxxnu qiegħda bla weraq. Dak il-weraq madwar iz-zokk huwa ta' -Liedna il-xebilket magħha!

Anke f'Foresta 2000 hawwilna xi siġar tal-Fraxxnu.



Il-Fraxxnu jrabbi zokk oħxon li maż-żmien jitfellel hafna

¹masgar horfi - bosk b'siġar li fix-xitwa jwaqqghu l-weraq.

²isāġar - jiġied u jinfirex.



Il-weraq tal-Fraxxnu jkun magħmul minn numru ta' wnejiet



Qatgħa żerriegħha niexfa u lesta biex ittir mar-riħ

Friet

Victor Falzon

farfett tal-bužbież
victor falzon

kannella tax-xemx
victor falzon

farfett tal-kromb
victor falzon

kannella tad-dell
aron tanti

farfett tal-anġlu
victor falzon

farfett tax-xewk
deanne falzon

farfett tas-silla
guido bonelli

farfett tal-ħurrieq
victor falzon

Fir-rebbiegħha naraw hafna friefet, imma fil-ħarifa wkoll naraw skoss.

F'Malta għandna ħafna xhur ta' temp bnazzi u bla kesha, u hafna friefet dat-temp isibuh perfett biex ibdu iktar minn darba fis-sena, l-iktar fir-rebbiegħha u fil-ħarifa. Għalhekk fis-sena jiġu żewġ staġġuni li fihom ingawdu dawn il-faqgħha ta' insetti.

F'Marzu, April u Mejju l-iktar li jkollna fjuri fil-kampanja u għalhekk il-frieffet l-aktar li jixxalaw f'dak iż-żmien. Kif tafu, l-ikel tal-frieffet kollu jiġi mill-fjuri, u x-xagħat (id-dudu) tal-frieffet jiekol il-weraq tal-pjanti.

Fl-eqqel tas-sajf Malti jonqsu l-frieffet. Għaliex? Heqq, għax fin-nixxa tas-sajf ma tantx jibqa' ħdura u fjuri fil-kampanja.

Imbagħad fil-ħarifa terġa' tibda x-xita, il-pjanti jibdew jikbru, xi fjuri jifthu u għalhekk jerġa' jkun żmien tajjeb ghall-frieffet. Fil-fatt minn Settembru sa Novembru naraw numru sabiħ ta' frieffet jitbellhu fuq ix-xorbett u fjuri oħrajn tal-ħarifa.

Araw liema minn dawn taraw dil-ħarifa...





L-iMgiebah qiegħed fin-naħha ta' fuq ta' Malta, fl-inħawi ta' Selmun. Huwa post li għadu miftuh u bla bini. Fih wied sabiħ u aħdar, hafna minnu għelieqi żgħar imtarrġin, maħdumin u mdawrin b'hitan tas-sejjiegħ jew qanniċ. Imma hemm ukoll xaghri, rдумijiet u sisien, irqajja ta' makkja, wied bil-qasab, żrieżaq tat-tafal u anke roqgħa sabiħa ta' ballut. Il-wied jibqa' niezel sa bajja ħelwa u kwieta b'rampa li għadha ma mtlietx gabbani, lukandi u storbju. Jalla l-iMgiebah jibqa' hekk, fejn isaltan il-hoss tar-riħ fil-qasab u leħen il-merill.

Qanniċ x-jahbat?



Qanniċ ikun bhal čint magħmul mill-qasab biex jilqa' kontra r-riħ.

Forsi narakom!



data il-Hadd 9 Novembru 2008
niltaqqhu hdejn Torri Selmun
hin 8.45 am
inlestu xi nofsinhar
merħba membri* u l-familja
ġibu **tromba u gajd** (jekk għandkom)
xi ħażja tal-ikel, nowtbuk u lapes

*Membri taħbi it-8 snin irid jiġi magħhom adult.



merlinlibrary
the name in publishing and bookselling since 1964

An unbelievable range of books
to suit all tastes at the best prices

merlinlibrary
Mountbatten Str. Blata l-Bajda HMR 1675

T: 21 234458
21 221205
F: 21 221135

Kif iġib ruħu **Ambjentalist** fl-iskola

Hu **Il-Huttafa** miegħek l-iskola u hajjar lil shabek jidħlu membri fi Klabb **Huttaf**. Iktar ma jkollna membri fil-BirdLife, iktar ikun hawn ambjentalisti u naturalisti.

Tahlix karti. Užahom miż-żewġ nahat, u meta tarmiħom ifridhom minn skart ieħor, halli jsuru karta riċiklata. Inqas ma nahlu karti, iktar insalvaw siġar. Karta riċiklata tuża inqas ilma, tniġġis u enerġija biex issir milli karta ġidha.

Jekk tmur skola primarja, hajjar l-ghalliem/a biex tieħdu sehem f'Dinja Waħda. F'Dinja Wahda titgħallmu dwar in-natura, tħalli l-ambjent, tieħdu gost, u ttellghu punti ghall-iskola.

Uža pitazzi tal-BirdLife! B'hekk tagħmel riklam ghall-BirdLife, u għandek għasfur x>tagħti l-kulur!

Itlob biex inti tkun in charge li titfi d-dwal, kompjuters, monitors, printers, hiters, fannijiet eċċi tal-klassi meta t-lest minnhom. Inqas ma nahlu enerġija, inqas inniġġsu l-arja.

Iksi l-kotba bil-karti jew b'xi biċċiet minn poster ikkulurit, flok plastik. Biex jagħmlu l-plastik jużaw hafna iktar enerġija u kimiċi milli biex jagħmlu l-karti.



Elisabeth Conrad

it-tajga 2

(Siberian Thrush) u l-malvizz nordiku (Eyebrowed Thrush).

Kulħadd għall-pranzu!

Imma kif tiġi r-rebbiegħa, t-tajga tinbidel kompletament. Mhux biss iqumu l-annimali mir-raġda tax-xitwa. Fost dawn hemm diversi **żnuber** (pines) u **abeti** (fir). Meta twaqqa' l-weraq, siġra tkun trid hafna enerġija biex ittellha' weraq ġidid. Din l-enerġija tiġi l-iktar mix-xemx u l-ħamrija, imma fit-tajga x-xemx ftit issahħan u l-ħamrija ma tantx fiha nutrijenti. Għalhekk siġar dejjem-hadrana jkampaw ahjar. Minkejja dan, fit-tajga xorta ssib xi siġar li huma horfin, per eżempju l-**Lerċi** (European Larch).

Minkejja l-ambjent kiefer tat-tajga hemm ukoll hafna annimali tipici ta' dan u l-ambjent, per eżempju l-**elk**, il-Lupu, diversi speċi ta' **orsijiet**, **links**, **ballottri**, gerriema bħal **skwirlis** u **kasturi** (beaver), u għasafar bħal ajkli, kuċċard, **kokk**, **wiżżeż u mlievez**.

Kulħadd b'xi trikk!

Biex jadattaw għal dan u l-ambjent, l-annimali jużaw strategi differenti. Hemm minnhom li jieklu hafna fis-sajf biex irabbu x-xaham, u fix-xitwa jorqu raġda



L-ABETI jzommu l-weraq is-sena kollha.

twila jgħidulha *hibernation*. Din mhix raġda bħal tagħna, għax waqt *hibernation* gisem l-annimal jaħdem bil-mod hafna biex l-enerġija sservi xitwa shiha. Għalhekk, meta l-annimal iqum fir-rebbiegħha, ikun iriq qiegħ hafna imma xorta b'sħaħħu. L-**ors grizzi** huwa annimal li jagħmel *hibernation*.

Annimali oħrajn flok jagħmlu *hibernation* jibdlu d-dieta mis-sajf għax-xitwa, biex jieku kwalunkwe ikel li jipprovd l-ambjent xitwa. L-**elk** (jew moose bl-Amerikan) fis-sajf jiekol weraq, imma fix-xitwa jdur għall-haxix.

Xi annimali jadattaw billi jbiddlu l-hwejjegħ! Il-kisja tal-pil fix-xitwa tħix-xien halli jilqgħu kontra l-bard. Il-kowt tax-xitwa spiss ikun ukoll abjad, biex iservi ta' kamuflax fuq il-borra. L-**ermiña** tip ta' ballottra - tagħmel hekk.

U hafna u hafna triks oħrajn. Per eżempju annimali kbar bħall-karibu (tip ta' cerva kbira) li ma jistgħu jidher.

Biex jadattaw għal dan u l-ambjent, l-annimali jużaw strategi differenti. Hemm minnhom li jieklu hafna fis-sajf biex irabbu x-xaham, u fix-xitwa jorqu raġda



Kemm jien helu hux!


Imbagħad hemm l-ħasafar, li fil-harifa jaharbu mit-tajga billi jpassu lejn bnadi iktar shan. Żewġ ġħasafar li jagħmelu dan u li fil-passa waslu anke sa Malta huma l-**malvizz tas-Sibierja**

L-ELK ibiddel id-dieta minn staġġun għall-ieħor.

nilaghbu tikka

ma' Janet u Amy Gerardi

Għin lix-xagħat fi triqtu
biex isir farfett!



Bhalissa żmien ix-xgħat (dud)
tal-bahrija tat-tengħud.
Mela jekk tkunu fil-kampanja u ssibu pjanta tat-tengħud, fittxu sew forsi taraw dal-għmel ta' annimal.

Qatt innutajt?

Qatt innutajt bħal tbajja' u dwawar tondi fuq il-blat? Hafna drabi jkunu oranġjo jew sofor, imma hemm ukoll suwed, grizi, hodor ċari, bojod u anke roża. Tarahom ukoll fuq čnun qodma, anke fuq bjut ta' djar antiki. Kont taf li dawk it-tbajja' huma affarrijiet ħajjin?

Mela xhiex! Dawk huma **likeni**. Mhux talli ħajjin, imma hemm minnhom jgħixu mijiet ta' snin. Il-likeni il-hom jeżistu mijiet ta' miljunni ta' snin, hafna qabel id-dinożawri.


Allura x'inħuma eżattament? Meta studjawhom taħt il-mikroskopju, ix-xjenzati indunaw li l-likeni huma fil-fatt żewġ ħlejjaq jgħixu flimkien: **alga u fungu**. L-alga hija pjanta u għalhekk kapaċi tagħmel l-ikel mid-dawl tax-xemx, dak li nghidulu fotosintesi. Il-fungu ma jagħmlx fotosintesi imma kapaċi jikber fuq l-art, haġa li l-alga ma tafx tagħmilha. B'din il-ħbiberija bejn alga u fungu, il-likena tgawdi doppju għax bis-saħħha tal-fungu tikber f'ħafna ambjenti (fuq ir-ramel, fuq il-blat, fuq il-ħamrija, fuq is-siġar, anke fuq is-silġ) u bis-saħħha ta' l-alga tagħmel l-ikel mid-dawl tax-xemx.




Likena fuq zokk ta' siġra



Likena fuq blata



Likena fuq il-hamrija



Kif jgħixu l-likeni? Meta tkun se tikber, likena toħroġ kimika li tholl ftit mill-blat li tkun fuqu biex b'hekk teħel mal-ġebbla. Imbagħad tibda tikber bil-mod hafna - millimetri fis-sena. Minħabba li tgħix fin-nixfa ta' fuq il-blat, likena jkollha qoxra li ma thallix l-ilma ta' go fiha jaħrab. Fl-istess hin dil-qoxra tixrob minerali mix-xita jew mill-umdità tal-arja u b'hekk tpatti għal-fatt li m'għandhiex għeruq minn fejn tieħu s-sustanzi.

Għalhekk meta tgħaddi fuq ix-xagħri qalb il-blat, fittex dawk it-tbajja' - u kun af li qed thares lejn waħda mill-iktar ħlejjaq li għamlu success fl-istorja tal-evoluzzjoni!

Desirée Falzon



Bdiet l-iscola, u jekk inti fi skola primarja stenna li ġha terġa' tisma' b'Dinja Waħda! Qis li ġġennen lill-ghalliem/a tiegħek biex l-iscola tiegħek tieħu sehem dis-sena bħalma ħadu sehem 76 skola s-sena l-oħra.



Impenn lejn is-Suċċess tiegħek



ġejjieni aħjar ibbażat fuq sisien sodi

L-ghan tagħna, fil-**Bank of Valletta**, hu li ngħinuk tiżviluppa u tilhaq il-potenzjal kollu tiegħek. Dan nagħmluh billi nieħdu interess personali fil-klijenti tagħna.

Nifmu l-importanza ta' servizz ġenwin mibni madwar il-ħtiġijiet personali tiegħek.

Noffrulek soluzzjonijiet personalizzati u ta' valur għalik, għax is-suċċess tiegħek hu importanti għalina.



Bank of Valletta

www.bov.com customercare@bov.com 2131 2020

Mahruġ mill-**Bank of Valletta p.l.c.**, 58 Triq Żakkaria, Valletta VLT 1130 Malta

Impenn lejn is-Suċċess tiegħek